

Suppliment tal-Gazzetta tal-Gvern ta' Malta Nru. 20,028, 20 ta' Lulju, 2018

Taqsim B

A.L. 248 tal-2018

**ATT DWAR IL-LOGĦOB
(KAP. 583)**

Regolamenti tal-2018 dwar Taxxa fuq il-Logħob

Taqsim tar-Regolamenti

| | | Regolamenti |
|------------|-------------------------------|-------------|
| Taqsim I | Titolu u Tifsiriet | 1 - 2 |
| Taqsim II | Taxxa fuq il-Logħob | 3 |
| Taqsim III | Dazju fuq Apparat tal-Logħob | 4 - 5 |
| Taqsim IV | Ħlas | 6 |
| Taqsim V | Prospetti u Stimi ta' Taxxa | 7 |
| Taqsim VI | Ogġezzjonijiet u Appelli | 8 |
| Taqsim VII | Dispożizzjonijiet Transitorji | 9 |

B 2578

A.L. 248 tal-2018

**ATT DWAR IL-LOGHOB
(KAP. 583)**

Regolamenti tal-2018 dwar Taxxa fuq il-Loghob

BIS-SAHHA tas-setgħat mogħtija bl-artikolu 12 tal-Att dwar il-Loghob, is-Segretarju Parlamentari għas-Servizzi Finanzjarji, Ekonomija Diġitali u Innovazzjoni, wara konsultazzjoni mal-Awtorità ta' Malta dwar il-Loghob, għamel dawn ir-regolamenti li ġejjin:-

Taqsim I

Titolu u Tifsiriet

| | |
|--------------------|---|
| Titolu. | 1. It-titolu ta' dawn ir-regolamenti huwa r-Regolamenti tal-2018 dwar Taxxa fuq il-Loghob. |
| Tifsir. | 2. (1) F'dawn ir-regolamenti, bla ħsara għal dak previst fis-subregolamenti (2) u (3), il-kliem u l-frazzjonijiet kollha għandhom l-istess tifsira bħal dik preskritta fir-Regolamenti tal-2018 dwar Tifsiriet fil-Loghob. |
| A.L. 242 tal-2018. | (2) F'dawn ir-regolamenti, sakemm ir-rabta tal-kliem ma teħtieġx xort'oħra - |
| Kap. 583 | "l-Att" tfisser l-Att dwar il-Loghob; |
| A.L. 243 tal-2018. | "attività kwalifikanti" tfisser attività li tikkonsisti fil-provdiment jew it-tweġieq ta' servizz tal-loghob minn Malta jew lil xi persuna f'Malta, soġġetta għall-ħtieġa ta' liċenza skont ir-regolament 3 tar-Regolamenti tal-2018 dwar Awtorizzazzjonijiet għal-Loghob, li sabiex ma jkun hemm l-ebda dubju għandha tinkludi l-persuni msemmija fir-regolamenti 8 u 22, iżda mhux il-persuni msemmija fir-regolamenti 5, 7, 29, 30 u 31 tar-Regolamenti dwar Awtorizzazzjonijiet għal-Loghob, u l-frazi "attivitàjiet kwalifikanti" għandha tinqara u tinftiehem skont hekk; |
| L.S. 438.12 | "dħul mil-loghob" tfisser il-ġugati u l-imħatri, inklużi kull bonus jew inċentiv ieħor għal ġugatur li jkun hemm f'xi ġugata jew imħatra, li minnhom jitnaqqas ammont li jiġi determinat billi jingħaddu r-rebħiet totali ta' ġugatur mat-total ta' kull bonus jew inċentiv ieħor għal ġugatur li jkun hemm fl-ammont tal-ġugati u mħatri totali, magħmul taħt it-termini tal-liċenza msemmija fir-regolament 3(1) tar-Regolamenti dwar Miżati għal Liċenzi tal-Loghob matul perjodu ta' liċenza u fir-rigward ta' servizzi għal loghob tat-Tip 3 jew tat-Tip 4, dħul mil-loghob tfisser imposta, miżati għal turnew u elementi ta' dħul oħra simili; |

"kummissjoni" tfisser id-dhul attwali li jinkiseb mill-provdiment jew ta' servizzi ta' logħob tat-Tip 3 jew servizzi ta' logħob tat-Tip 4, kemm jekk komputat bhala kummissjoni jew mod ieħor;

"perjodu ta' taxxa" tfisser is-sena finanzjarja tal-persuna li twettaq l-attività kwalifikanti;

(3) It-termini l-oħra kollha użati f'dawn ir-regolamenti għandhom l-istess tifsira mogħtija lilhom fl-Att.

Taqsimi II

Taxxa fuq il-Logħob

3. Kull persuna li toffri xi servizz tal-logħob li hu servizz kwalifikanti, kemm permezz ta' mezzi ta' komunikazzjoni minn distanza jew f'fondi għal-logħob jew b'xi mezzi oħra lil xi ġugatur li jkun fiżikament preżenti f'Malta fil-hin meta s-servizz tal-logħob jiġi fil-fatt ipprovdut għandha, b'żieda mad-dazju fuq apparat tal-logħob, jekk ikun hemm, li jiġi impost skont ir-regolament 4, thallas lill-Awtorità, għal kull perjodu ta' taxxa, taxxa fuq il-logħob li għandha tiġi komputata bir-rata ta' ħamsa fil-mija (5%) tad-dhul mil-logħob iġġenerat mill-imsemmija servizzi tal-logħob matul il-perjodu ta' taxxa rilevanti:

Taxxa fuq il-Logħob.

Iżda meta s-servizz tal-logħob jiġi provdut minn grupp inkorporat li jkollu liċenza skont ir-regolament 10(3) tar-Regolamenti tal-2018 dwar Awtorizzazzjonijiet għal-Logħob, il-grupp inkorporat kollu għandu jitqies bhala "il-persuna" għall-finijiet ta' dan ir-regolament:

A.L. 243 tal-2018.

Iżda wkoll meta s-servizz tal-logħob ikun offrut biss permezz ta' komunikazzjonijiet minn distanza, id-determinazzjoni tat-taxxa ma għandhiex tkun jekk il-ġugatur huwiex fiżikament preżenti f'Malta, iżda jekk l-ġugatur huwiex stabbilit, għandu l-indirizz permanenti tiegħu u, jew normalment jirrisjedi f'Malta.

Taqsimi III

Dazju fuq Apparati tal-Logħob

4. Ikun dovut u pagabbli dazju fuq apparat tal-logħob lill-Awtorità għal kull wiehed mill-perjodi ta' taxxa. Id-dazju għandu jiġi kalkolat bil-mod stipulat fir-regolament 5 u għandu jithallas *in solidum* mill-persuna jew persuni li jagħmlu disponibbli xi apparat tal-logħob għall-provdiment jew twettieq ta' attività kwalifikanti:

Dazju fuq apparat tal-logħob.

B 2580

Iżda, għall-finijiet ta' dawn ir-regolamenti, il-persuna li tagħmel disponibbli l-apparat tal-logħob għall-provdiment jew twettieq ta' attività kwalifikanti għandha titqies li hi d-detentur tal-liċenza taht liema liċenza l-attività kwalifikanti qed titwettag u, fin-nuqqas ta' liċenza valida, għandha tkun kull waħda mill-persuni li direttament jew indirettament igawdu mill-istess benefiċċju ekonomiku ġġenerat minn, jew bħala riżultat ta', id-disponibbiltà tal-imsemmi apparat tal-logħob.

Rata ta' dazju.

5. (1) Id-dazju fuq apparati tal-logħob li jithallas minn kull persuna għal kull wieħed mill-perjodi ta' taxxa skont ir-regolament 4 għandu jiġi determinat billi jingħaddu l-ammonti li jirriżultaw mill-metodu ta' komputazzjoni preskritt fir-regolament 6(2), (3), (4) u (5).

(2) Id-dazju fuq apparati tal-logħob li jithallas f'kull wieħed mill-perjodi ta' taxxa b'referenza għal apparati tal-logħob magħmulin disponibbli ġewwa fond tal-logħob fil-provdiment jew aġir ta' servizzi tal-logħob tat-Tip 1 u, jew tat-Tip 2 għandu jkun tletin fil-mija (30%) tad-dħul totali mil-logħob iġġenerat matul il-perjodu ta' taxxa mill-apparati kollha tal-logħob magħmula disponibbli minn dik il-persuna fil-provdiment jew aġir ta' servizzi tal-logħob tat-Tip 1 u, jew tat-Tip 2.

(3) Id-dazju fuq apparati tal-logħob li jithallas f'kull wieħed mill-perjodi ta' taxxa b'referenza għal apparati tal-logħob magħmulin disponibbli ġewwa fond tal-logħob fil-provdiment jew aġir ta' servizzi tal-logħob tat-Tip 3, u, jew tat-Tip 4 għandu jkun tmax punt ħamsa fil-mija (12.5%) tad-dħul totali mil-logħob iġġenerat matul il-perjodu ta' taxxa mill-apparati kollha tal-logħob magħmula disponibbli minn dik il-persuna fil-provdiment jew aġir ta' servizzi tal-logħob tat-Tip 3, u, jew tat-Tip 4.

(4) Id-dazju fuq apparati tal-logħob li jithallas f'kull wieħed mill-perjodi ta' taxxa b'referenza għal apparati tal-logħob magħmulin disponibbli ġewwa fond tal-logħob ikkontrollat fil-provdiment jew aġir ta' servizzi tal-logħob tat-Tip 1, Tip 2, Tip 3, u, jew tat-Tip 4 għandu jkun ħmistax fil-mija (15%) tad-dħul totali mil-logħob iġġenerat matul il-perjodu ta' taxxa mill-apparati kollha tal-logħob magħmula disponibbli minn dik il-persuna fil-provdiment jew aġir ta' servizzi tal-logħob tat-Tip 1, Tip 2, Tip 3, u, jew tat-Tip 4.

(5) Minkejja kull haġa li tinsab fis-subregolamenti (2), (3) u (4), id-dazju fuq apparati tal-logħob pagabbli f'kull perjodu ta' taxxa b'referenza għal apparati tal-logħob magħmulin disponibbli ġewwa fond tal-logħob fil-provdiment jew aġir ta' servizzi tal-logħob tat-Tip 1, Tip 2, Tip 3 u, jew Tip 4 għandhom, minflok l-ammonti fis-subregolamenti (2), (3), u (4), u jekk legalment jiġu kklassifikati

bħala *junket* skont kwalunkwe strument regolatorju applikabbli, ikun tnejn punt ħamsa fil-mija (2.5%) tad-dħul totali tal-logħob iġġenerat matul il-perjodu tat-taxxa mill-apparati kollha tal-logħob użati minn dik il-persuna fil-provdiment ta' servizzi tal-logħob tat-Tip 1, Tip 2, Tip 3 jew tat-Tip 4 klassifikati bħala *junket*.

(6) Minkejja kull ħaġa li tinsab fis-subregolamenti (2), (3) u (4), id-dazju fuq apparati tal-logħob pagabbli f'kull perjodu ta' taxxa b'referenza għal apparati tal-logħob magħmulin disponibbli ġewwa fond tal-logħob fil-provdiment jew aġir ta' servizzi tal-logħob tat-Tip 3 għandhom, minflok l-ammonti fis-subregolamenti (2), (3), u (4), u jekk legalment jiġu kklassifikati bħala avveniment *junket* skont kwalunkwe strument regolatorju applikabbli, ikun tnejn punt ħamsa fil-mija (2.5%) tad-dħul totali tal-logħob iġġenerat matul il-perjodu tat-taxxa mill-apparati kollha tal-logħob użati minn dik il-persuna fil-provdiment ta' servizzi tal-logħob tat-Tip 3 klassifikati bħala avveniment *junket*.

(7) Minkejja kull ħaġa li tinsab f'dan ir-regolament, kull persuna awtorizzata li tuża l-fond bħala *studio* biex ixxandar servizz tal-logħob jew tagħmel provvista kritika ta' logħob, għandha tħallas dazju fiss ta' ħames mitt euro (€500), bil-quddiem, għat-tmax-il xahar ta' wara, u kull anniversarju tiegħu:

Izda ebda dazju fiss ma jkun dovut jekk dik il-persuna tkun diġà tħallas id-dazju fuq apparati tal-logħob dovut skond is-subregolamenti (2), (3), (4), (5) u, jew (6).

Taqsimha IV

Hlas

6. (1) L-ammonti li għandhom jiġihallu skont dawn ir-regolamenti għal xi perjodu ta' taxxa partikolari għandhom jiġihallu matul il-perjodu ta' taxxa permezz ta' ħlasijiet fix-xahar li għandhom jiġu kkalkolati fuq id-dħul akkumulat mil-logħob matul kull wieħed mix-xhur li jkun hemm f'perjodu ta' taxxa, hawn iżjed 'il quddiem imsejjaħ "ix-xahar ta' referenza". It-taxxa dovuta għandha tithallas flimkien mas-sottomissjoni ta' kull prospett meħtieġ skont ir-regolament 7 fl-għoxrin jum ta' dak ix-xahar li jiġi minnufih wara x-xahar ta' referenza, hawn iżjed 'il quddiem imsejjaħ "ix-xahar tal-pagament".

Metodu ta' ħlas.

(2) Fit-tmien ta' kull xahar ta' referenza d-dħul iġġenerat mil-logħob minn kull tip ta' servizz tal-logħob matul dak ix-xahar għandu jiġi determinat u l-ammont li jikkorrispondi għat-taxxa fuq il-logħob dovuta skont ir-regolament 3 u d-dazju fuq apparati tal-logħob dovut

B 2582

skont ir-regolament 4 għandhom jiġu komputati kif preskritt f'dawn ir-regolamenti.

L.S. 372.28. (3) Meta xi ammont li għandu jithallas skont dawn ir-regolamenti ma jhallasx meta jkun dovut, ikun dovut u għandu jithallas imghax bir-rata preskritta fir-regola 2 tar-Regoli dwar it-Taxxa fuq l-*Income* (Rata ta' Mghax), liema rata għandha tigi applikata fuq l-ammont mhux imħallas għal kull xahar jew parti minnu li dwaru l-ammont jibqa' mhux imħallas.

(4) F'kull ċirkostanza li fiha l-ammont li fil-fatt jithallas skont ir-regolamenti 3, 4 jew 5 jeċċedi l-ammont li hu fil-fatt dovut minn dik il-persuna skont ir-regolamenti 3, 4 jew 5 għal dak il-perjodu ta' taxxa, l-eċċess ma jiġix rifiż u ma jakkumulax imghax fuqu favur min iħallas iżda l-imsemmi eċċess ikun disponibbli għal tpaċija kontra kull ammont li għandu jithallas minn dik il-persuna skont ir-regolamenti 3, 4 u 5 f'xi perjodu ta' taxxa li jibda wara li jintemm il-perjodu ta' taxxa li fih jew li b'referenza għalih gie mħallas l-eċċess.

A.L. 243 tal-2018. (5) Il-Ministru jista' b'regolamenti jippreskrivi regoli li jippermettu li jkun hemm kreditu ta' taxxa oħra fuq il-fatturat fil-fatt imħallsa f'Malta lill-awtorità kompetenti lokali rilevanti minn detentur ta' liċenza li tinkwadra fil-paragrafu 1(a) tal-Ewwel Skeda tar-Regolamenti tal-2018 dwar Awtorizzazzjonijiet għal-Logħob, kontra kull ammont jew xi ammont dovut u li għandu jithallas taht dawn ir-regolamenti, bla ħsara għal dawk il-kondizzjonijiet li jistgħu jiġu preskritti.

(6) L-Awtorità tista', bil-kunsens tal-Ministru responsabbli għas-settur tal-logħob, permezz ta' strument vinkolanti, tirregola l-ghoti ta' kull riduzzjoni, kreditu, tpaċija jew eżenzjoni oħra fir-rigward ta' kull ammont li għandu jithallas taht dawn ir-regolamenti, li għandhom jingħataw jew fuq bażi unilaterali jew b'segwitu ta' trattati bilaterali jew multilaterali, ftehim, memorandum ta' ftehim jew arrangamenti oħra konklużi ma' xi gvern barrani jew ma' xi awtorità lokali jew barranija jew aġenzija governattiva.

Taqsim V

Prospetti u Stimu ta' Taxxa

Prospetti u stimu ta' taxxa.

7. (1) Kull persuna li twettaq xi attività kwalifikanti waħda jew aktar għandha tibgħat lill-Awtorità prospett fil-forma li tigi preskritta għal kull xahar ta' referenza li jkun hemm f'xi perjodu ta' taxxa mhux aktar tard mill-ghoxrin (20) jum tax-xahar tal-pagament flimkien ma' dawk il-prospetti l-oħra, dikjarazzjonijiet, dokumenti jew informazzjoni li jistgħu jiġu mitluba jew preskritti.

(2) Meta persuna li twettaq xi waħda jew aktar mill-attivitajiet kwalifikanti tonqos milli tibgħat prospett meta jkun dovut skont dawn ir-regolamenti jew thejji prospett li fl-opinjoni tal-Awtorità ma jkunx korrett, l-Awtorità tista' tagħmel stima tal-ammont ta' taxxa li għandu jithallas taht dawn ir-regolamenti li dik il-persuna għandha thallas u tinnotifika dik l-istima lil dik il-persuna fi kwalunkwe żmien wara li jiskadi ż-żmien permess b'dawn ir-regolamenti biex jintbagħat il-prospett.

(3) Meta prospett mibgħut minn persuna lill-Awtorità jkun fih dikjarazzjoni bin-nieqes ta' xi ammont li għandu jithallas taht dawn ir-regolamenti, dik il-persuna jkollha thallas penali amministrattiva f'ammont ekwivalenti għal għoxrin fil-mija (20%) tal-ammont dikjarat bin-nieqes:

Iżda jekk dik il-persuna tikkorreġi dikjarazzjoni bin-nieqes kif imsemmi f'dan is-subregolament qabel ma tiġi notifikata bi stima ta' taxxa mill-Awtorità, dik il-persuna tehel biss penali amministrattiva f'ammont ekwivalenti għal għaxra fil-mija (10%) tal-ammont dikjarat bin-nieqes.

(4) Stima ta' taxxa ma teżonerax lil persuna mill-obbligu tagħha li tibgħat prospett.

(5) Meta jintbagħat prospett wara li tkun saret stima skont is-subregolament (2), l-Awtorità tista' fid-diskrezzjoni tagħha temenda jew tikkancella dik l-istima, kif ikun il-każ.

Taqsimha VI

Ogġezzjonijiet u Appelli

8. (1) Kull persuna li twettaq xi attività kwalifikanti waħda jew aktar li tintbagħtilha stima ta' taxxa mill-Awtorità tista' togġezzjona bil-miktub għal dik l-istima fi żmien għoxrin (20) ġurnata minn meta tirċievi l-istima ta' taxxa. Ogġezzjonijiet u appelli.

(2) Meta tirċievi l-ogġezzjoni msemmija fis-subregolament (1), l-Awtorità għandha, fi żmien tletin (30) ġurnata minn meta tirċieviha, jew tikkonferma l-istima oriġinali u tipprovdi r-raġunijiet għar-rifjut tal-ogġezzjoni magħmula jew tikkomunika lill-persuna li tkun għamlet l-ogġezzjoni stima riveduta, liema stima riveduta għandha tikkostitwixxi stima għdida ta' taxxa għall-finijiet tas-subregolament (1):

Iżda l-perjodu msemmi f'dan is-subregolament jista' jiġi estiż bi tletin (30) ġurnata oħra wara li jintbagħat avviż mill-Awtorità lill-persuna rilevanti.

B 2584

(3) Il-persuna li tirċievi r-rifjut tal-oġġezzjoni msemmi fis-subregolament (2) tista' jappella skont l-artikoli 43 u 44 tal-Att:

Iżda, mingħajr preġudizzju għall-artikoli 44 u 45 tal-Att, appell kontra stima ta' taxxa ma jkunx validu jekk:

(a) il-prospett għall-perjodu li għalih tirreferi l-istima ta' taxxa ma jkunx ġie mibgħut lill-Awtorità qabel ma jsir l-appell;

(b) kull ammont dovut mill-persuna lill-Awtorità, li m'hemmx kontestazzjoni dwaru, ma jkunx għadu ġie mħallas;

(ċ) l-appell ma jkunx sar fi żmien għoxrin (20) ġurnata minn meta l-appellant ikun rċieva r-rifjut tal-oġġezzjoni msemmi fis-subregolament (2);

Kap. 490.

(d) l-appell ma jkunx sar f'dik il-forma u b'dak il-mod kif jista' jiġi preskritt taht dan l-Att jew taht l-Att dwar il-Ġustizzja Amministrattiva.

(4) Il-piż tal-prova li xi ammont stmat mill-Awtorità mhuwiex korrett jaqa' fuq l-appellant.

(5) It-Tribunal għandu jagħti d-deċiżjoni tiegħu bil-miktub u għandu jara li kopja tad-deċiżjoni tingħata lill-appellant.

(6) Kull persuna li twettaq xi attività kwalifikanti waħda jew aktar u li, wara li tkun appellat lit-Tribunal, tħoss ruħha aggravata bid-deċiżjoni tat-Tribunal, tista' tappella kontra dik id-deċiżjoni fuq punt ta' liġi biss lill-Qorti tal-Appell skont l-artikolu 45 tal-Att.

(7) Meta ma jkunx sar appell validu kontra stima ta' taxxa fiż-żminijiet preskritti f'dawn ir-regolamenti, jew meta l-appell jiġi rtirat jew ma jitkomplix, jew meta l-ammont ta' taxxa li għandha tithallas ikun ġie determinat fl-appell, l-istima ta' taxxa kif magħmula jew mitiehma jew determinata fl-appell, kif ikun il-każ, għandha tkun finali u konkluziva fir-rigward tal-ammont li għandu jithallas skont ir-regolamenti 3, 4 u 5 għall-perjodu jew perjodi li għalihom tirreferi l-istima ta' taxxa.

Kap. 12.

(8) Ġaladarba stima ta' taxxa ssir finali u konkluziva, din għandha tikkostitwixxi titolu eżekuttiv fi hdan it-tifsira u għall-finijiet tat-Title VII tat-Taqsima I tat-Tieni Ktieb tal-Kodiċi ta' Organizzazzjoni u Proċedura Ċivili.

(9) Ġaladarba stima ta' taxxa ssir finali u konkluziva, l-Awtorità tista' titlob il-ħlas tal-ammont li għandu jithallas permezz

ta' nota ta' talba, u jekk il-ħlas ma jsirx fi żmien ħmistax-il ġurnata mid-data tan-notifika ta' dik in-nota ta' talba, l-Awtorità tista' tipproċedi biex tenforza l-ħlas bis-saħħa tat-titolu eżekuttiv imsemmi fis-subregolament (6) wara jumejn min-notifika lid-debitur ta' talba għall-ħlas li ssir permezz ta' att ġudizzjarju. Meta jiskadi l-perjodu ta' jumejn imsemmi f'dan is-subartikolu, l-Awtorità jkollha d-dritt li tirreġistra fir-reġistru pubbliku jew fir-reġistru tal-artijiet, skont il-każ, nota ta' privileġġ għall-ammont mitlub fl-att ġudizzjarju u dik in-nota ta' privileġġ tista' tiġi registrata minn kull avukat jew nutar.

(10) Id-dispożizzjonijiet tal-artikolu 468 tal-Kodiċi ta' Organizzazzjoni u Proċedura Ċivili għandhom japplikaw fir-rigward ta' kull mandat mahruġ bis-saħħa tat-titolu eżekuttiv imsemmi f'dan ir-regolament u għall-iżbank ta' kull flus li jingabru mill-bejgħ fl-irkant tal-proprjetà maqbuda, u ebda oppożizzjoni jew riżerva fiċ-ċedola ta' depożitu ma għandha twaqqaf il-ħlas ta' xi ammont li jkun depożitat fil-qorti wara li jkun sar dak il-mandat kif imsemmi qabel. Kap. 12.

Taqsimha VII

Dispożizzjonijiet Transitorji

9. (1) Id-dispożizzjonijiet ta' dawn ir-regolamenti m'għandhomx japplikaw għad-detentur tal-liċenza tal-Lotterija Nazzjonali. Dispożizzjonijiet transitorji.

(2) Id-dispożizzjonijiet ta' dawn ir-regolamenti applikabbli għas-servizzi tal-logħob soġġetti għal konċessjoni skont l-artikolu 11(3) tal-Att dwar il-Logħob, jew li xort'oħra jinvolve logħob provdut u, jew determinat permezz ta' apparat tal-logħob ġewwa fondi għal-logħob għandhom jidhlu fis-seħħ fl-1 ta' Jannar 2019. Kap. 583.
